

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- रुधमसिंह नगर (उत्तराखण्ड)

पंतनगर के कृषि वैज्ञानिक डा. जय प्रकाश जायसवाल मैमोरियल पुरस्कार से सम्मानित

पंतनगर। 29 अगस्त, 2019। पंतनगर विश्वविद्यालय के कृषि महाविद्यालय के आनुवांशिकी एवं पादप प्रजनन विभाग के प्राध्यापक एवं वरिष्ठ गेहूँ वैज्ञानिक, डा. जय प्रकाश जायसवाल, को पद्मश्री डा. एम.टी. राव मैमोरियल पुरस्कार 2019 से सम्मानित किया गया। यह सम्मान उन्हें भारतीय कृषि अनुसंधान संस्थान के इन्दौर केन्द्र में आयोजित 58वीं अखिल भारतीय गेहूँ एवं जौ वैज्ञानिकों के सम्मेलन में गेहूँ प्रजनन के क्षेत्र में किये गये उत्कृष्ट कार्यों के लिए भारतीय कृषि अनुसंधान परिषद के महानिदेशक डा. त्रिलोचन महापात्रा द्वारा दिया गया। इस अवसर पर भारतीय कृषि अनुसंधान परिषद के उप महानिदेशक (प्रसार शिक्षा) डा. अशोक कुमार सिंह; निदेशक, भारतीय गेहूँ एवं जौ अनुसंधान संस्थान, करनाल, डा. जी.पी. सिंह; संयुक्त सचिव (बीज), भारत सरकार, डा. अश्विनी कुमार; तथा बोरालाग ग्लोबल रस्ट इन्सिट्यूटिव, कॉर्नेल विश्वविद्यालय, अमेरिका, के उपाध्यक्ष, डा. रेनी काफमैन, भी उपस्थित थे। डा. जायसवाल की इस उपलब्धि पर पंतनगर विश्वविद्यालय के कुलपति डा. तेज प्रताप, अधिष्ठाता कृषि डा. जे. कुमार एवं निदेशक शोध डा. एस.एन. तिवारी, ने बधाई दी और आशा व्यक्त की कि डा. जायसवाल भविष्य में भी अपने शोध कार्यक्रमों से विश्वविद्यालय की गरिमा बढ़ाते रहेंगे।



सम्मेलन में मैमोरियल पुरस्कार प्राप्त करते डा. जय प्रकाश जायसवाल।